



கலைஞர்
100
1924 - 2023

முரசுசாலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம் : 10.8.1942 - முரசு : 81 - ஒலி : 343 - திருவள்ளூர் ஆண்டு 2054 - ஆடி 07 - ஞாயிற்றுக்கிழமை 23 ஜூலை 2023 - திருச்சி ★★ 10 பக்கங்கள் Established : 10.8.1942 - Volume : 81 - Issue 343 : Thiruvalluvar Year - 2054 - Aadi 07 - Sunday 23 July 2023 - Trichy ★★ 10 Pages ₹ 5.00



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (21.7.2023) தலைமைச் செயலகத்தில், வணிகவரி மற்றும் பதிவுத் துறையின் சார்பில் விருதுநகர் மற்றும் குடியாத்தத்தில் 8 கோடியே 94 இலட்சத்து 30 ஆயிரம் ரூபாய் செலவில் கட்டப்பட்டுள்ள ஒருங்கிணைந்த வணிகவரி அலுவலகக் கட்டடங்கள், தேனியில் 3 கோடியே 51 இலட்சம் ரூபாய் செலவில் கட்டப்பட்டுள்ள ஒருங்கிணைந்த பதிவுத்துறை அலுவலகக் கட்டடம், சேந்தமங்கலம் மற்றும் பள்ளியாடி ஆகிய இடங்களில் 2 கோடியே 20 இலட்சம் ரூபாய் செலவில் கட்டப்பட்டுள்ள சார்பதிவாளர் அலுவலகக் கட்டடங்கள் ஆகியவற்றை திறந்து வைத்தார். மேலும், 7 புதிய வணிகவரி நிர்வாக கோட்டங்கள், 6 புதிய வணிகவரி நுண்ணறிவு கோட்டங்கள், 13 புதிய வணிகவரி மாவட்டங்கள் மற்றும் 2 புதிய பதிவு மாவட்டங்கள் ஆகியவற்றை தொடங்கி வைத்தார். இந்த நிகழ்ச்சியில், வணிகவரி மற்றும் பதிவுத் துறை அமைச்சர் பி.முர்த்தி, தலைமைச் செயலாளர் சிவ்தாஸ் மீனா, முதன்மைச் செயலாளர் / வணிகவரி ஆணையர் தீர்த் குமார், வணிகவரி மற்றும் பதிவுத்துறை செயலாளர் திருமதி பா.ஜோதி நிர்மலாசாமி, பதிவுத்துறை தலைவர் திணைவு பொன்னராஜ் ஆலிவர், வணிகவரி இணை ஆணையர் (நிர்வாகம்) திருமதி வே.இரா.சுப்புலெட்சுமி ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (21.7.2023) தலைமைச் செயலகத்தில், குண்டர் சட்டம் மற்றும் தேசிய பாதுகாப்புச் சட்டத்தின் ஆலோசனை குழுத் தலைவர் நீதியரசர் கே.மோகன்ராம், உறுப்பினர்கள் நீதியரசர் ஜி.எம். அக்பர் அலி, நீதியரசர் திருமதி எஸ்.ஆனந்தி ஆகியோர் சந்தித்துப் பேசினார்கள். உடன் தலைமைச் செயலாளர் சிவ்தாஸ் மீனா மற்றும் அரசு உயர் அலுவலர்கள் உள்ளனர்.

மணிப்பூர் கொடூரம்:

அணிவகுக்கும் அதிர்ச்சித் தகவல்கள்!

அமெரிக்க தூதர் வேதனை! உச்சநீதிமன்ற தலைமை நீதிபதி கண்டனம்!

இம்பால், ஜூலை 23 - மணிப்பூர் மாநிலத்தில் 'குக்கி' பழங்குடி மின மக்களுக்கும், மைத்தேயி சமூகத்தினருக்கும் இடையே மே 3 அன்று தொடங்கிய கலவரம் பெரிய வன்முறையாக மாறி, அக்கொடிய நிலை இன்று வரை நீடிக்கிறது. இந்தக் கலவரத்தில் நூற்றுக்கும் மேற்பட்டோர் கொல்லப்பட்டுள்ளார்கள் எனும் நெஞ்சைப் பிளக்கும் செய்தியிடுகிறேன். இந்தக் கலவரம் தொடர்பாக நாஸ்தோறும் பல அதிர்ச்சியூட்டும் தகவல்கள் வெளியாகி, நமது வேதனையை மேலும் அதிகரித்து வருகின்றன.

கூட்டுப் பாலியல் வன்கொடுமைக்கு ஆளான பெண்களில் ஒருவரது கணவர் ஓய்வு பெற்ற இராணுவ வீரர் என நேற்று

முன்தினம் ஒரு செய்தி வெளியாகியுள்ளது. இந்த மனிதப் படுகொலைகளுக்கும் கூட்டுப் பாலியல் வன்முறைகளுக்கும் ஒன்றிய - மாநில பா.ஜ.க. அரசுகளே காரணம் என்றும், கலவரத்தை தடுத்து நிறுத்தத் தெரியாத கையாலாகாதத்தையும் உச்சநீதி மன்றத்தின் தலைமை நீதிபதியும், அமெரிக்கத் தூதர் போன்றோரும் கூட தங்களின் கடும்கண்டனத்தை வெளிப்படுத்தியுள்ளார்கள்.

அது பற்றிய விவரம் வருமாறு:- மணிப்பூரில் கூட்டுப் பாலியல் வன்கொடுமைக்கு ஆளான பெண்களில் ஒருவரது கணவர், ஓய்வுபெற்ற ராணுவ வீரர் என்பது தெரிய வந்துள்ளது. எல்லையில் நாட்டைப் பாதுகாத்த தன்

னால், தனது மனைவியையும், சக மக்களையும் பாதுகாக்க முடியாமல் போனதாக அவர் வேதனை தெரிவித்துள்ளார்.

மே 4 ஆம் தேதி நிகழ்ந்த சம்பவம் மட்டுமல்லாது, இதுவரை 50க்கும் மேற்பட்ட பழங்குடியினப் பெண்கள் பாலியல் வன்கொடுமை செய்யப்பட்டதாக புகார் எழுந்துள்ளது.

மணிப்பூர் மாநிலத்தில் குக்கி பழங்குடியினருக்கும், மைத்தேயி சமூகத்தினருக்கும் இடையே இடஒதுக்கீடு தொடர்பான மோதல் பயங்கர வன்முறையாக வெடித்தது. கடந்த மே மாதம் 3 ஆம் தேதி தொடங்கிய வன்முறையில் இதுவரை 150க்கும் மேற்பட்டோர் கொல்லப்பட்டுள்ளனர். இந்நிலையில், குக்கி பழங்குடி

யினத்தைச் சேர்ந்த இரண்டுபெண்களை, கும்பல் ஒன்று சேர்ந்து நிர்வாணப்படுத்தி வீதியில் ஊர்வலமாக அழைத்துச் சென்ற கொடூரமான வீடியோ சமூக வலைதளங்களில் பகிர்ப்பட்டு தேசிய அளவில் அதிர்ச்சியை ஏற்படுத்தியுள்ளது. 2 பெண்களும் கூட்டுப் பாலியல் வன்கொடுமைக்கு ஆளானதும் தெரியவந்துள்ளது.

ஓய்வு பெற்ற ராணுவ வீரர் கண்ணீர்!

இதில், பாதிக்கப்பட்ட பெண்களில் ஒருவரது கணவர், கார்கில் போரில் பங்கேற்ற ஓய்வுபெற்ற ராணுவ வீரர் என்பது தெரிய வந்துள்ளது. அசாம் ரெஜிமென்டில் சுபேதாராகப் பணியாற்றி ஓய்வு பெற்றவர். தன்னால் நாட்டைக் காக்க முடிந்தது. ஆனால், மணிப்பூரில் தன் மனைவியை

யும், சக மக்களையும் பாதுகாக்க முடியவில்லை என்று ஆழ்ந்த கவலையை வெளிப்படுத்தியுள்ளார். தனது மனைவிக்கு நேர்ந்த கொடுமையைத் தடுக்க யாருமே முன்வரவில்லை என்றும் தனது துயரத்தை ஊடகங்கள் மூலமாக பகிர்ந்துள்ளார்.

பழங்குடியினப் பெண்கள் பாலியல் வன்கொடுமைசெய்யப்பட்டவிவகாரத்தில், போலீஸாரே அந்தப் பெண்களை வன்முறைக் கும்பலிடம் பிடித்துக் கொடுத்ததாகவும் அதிர்ச்சித் தகவல் வெளியாகியுள்ளது.

மே 4ஆம் தேதிநிகழ்ந்த சம்பவம்மட்டுமல்லாது, இதுவரை 50க்கும் மேற்பட்ட

தொடர்ச்சி 4 ஆம் பக்கம்

ரூ.14.65 கோடி மதிப்பில் கட்டப்பட்ட

வணிகவரி - பதிவுத்துறை கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, ஜூலை 23 - வணிகவரி மற்றும் பதிவுத் துறை சார்பில் ரூ.14.65 கோடி செலவில் கட்டப்பட்டுள்ள அலுவலகக் கட்டடங்களை திறந்து வைத்து, 7 புதிய வணிகவரி நிர்வாக கோட்டங்கள், 6 புதிய வணிகவரி நுண்ணறிவு கோட்டங்கள், 13 புதிய வணிகவரி மாவட்டங்கள் மற்றும் 2 புதிய பதிவு மாவட்டங்கள் தமிழ்நாடு முதலமைச்சர் மு.க.ஸ்டாலின் அவர்கள் தொடங்கி வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (21.7.2023) தலைமைச் செயலகத்தில், வணிகவரி மற்றும் பதிவுத் துறையின் சார்பில் விருதுநகர் மற்றும் குடியாத்தத்தில் 8 கோடியே 94 இலட்சத்து 30 ஆயிரம் ரூபாய் செலவில் கட்டப்பட்டுள்ள ஒருங்கிணைந்த வணிகவரி அலுவலகக் கட்டடங்கள், தேனியில் 3 கோடியே 51

இலட்சம் ரூபாய் செலவில் கட்டப்பட்டுள்ள ஒருங்கிணைந்த பதிவுத்துறை அலுவலகக் கட்டடம், சேந்தமங்கலம் மற்றும் பள்ளியாடி ஆகிய இடங்களில் 2 கோடியே 20 இலட்சம் ரூபாய் செலவில் கட்டப்பட்டுள்ள சார்பதிவாளர் அலுவலகக் கட்டடங்கள் ஆகியவற்றை திறந்து வைத்தார்.

மேலும், 7 புதிய வணிகவரி நிர்வாக கோட்டங்கள், 6 புதிய வணிகவரி நுண்ணறிவு கோட்டங்கள், 13 புதிய வணிகவரி மாவட்டங்கள் மற்றும் 2 புதிய பதிவுமாவட்டங்கள் ஆகியவற்றை தொடங்கி வைத்தார்.

மாநிலத்தின் வரி வருவாயில் மூன்றில் இரண்டு பங்குக்கு மேல் பங்களிக்கும் முக்கிய துறையாக வணிகவரித்துறை வளங்கி வருவதோடு, வரி வசூல் மற்றும் வரிநிர்வாகத்தில் வெளிப்படைத்தன்மை மற்றும் செயல்

திறனையும் உறுதி செய்து வருகிறது. மேலும், பதிவுத்துறை வாயிலாக மக்கள் தங்கள் சொத்துக்களின் மீதான உரிமையை தமது பெயரில் பதிவு செய்தல், திருமணத்தைப் பதிவு செய்தல், சங்கங்கள், சீட்டுகள் மற்றும் கூடாண்மை நிறுவனம் போன்ற குழுவாகக் கூடி செயல்படும் நடவடிக்கைகளைப் பதிவு செய்தல் போன்ற பணிகளை மேற்கொண்டு வருகிறது. இத்தகைய முக்கியத்துவம் வாய்ந்த வணிகவரி மற்றும் பதிவுத்துறை செயல்பாடுகளை மேலும் மேம்படுத்தும் வகையில் பல்வேறு திட்டங்களை தமிழ்நாடு அரசு செயல்படுத்தி வருகிறது.

விருதுநகர் ஒருங்கிணைந்த வணிகவரி அலுவலகக் கட்டடத்தை திறந்து வைத்தல்

திருநெல்வேலி மாநில வரிக் கோட்டத்திற்குட்பட்ட விருதுநகர் வணிகவரி அலுவலகங்களுக்கு

விருதுநகரில் 6 கோடியே 96 இலட்சத்து 30 ஆயிரம் ரூபாய் செலவில் கட்டப்பட்டுள்ள இரண்டு ஒருங்கிணைந்த வணிகவரி அலுவலகக் கட்டடங்களை முதலமைச்சர் அவர்கள் திறந்து வைத்தார்.

இக்கட்டடத்தில், தரை மற்றும் இரண்டு தளங்களுடன் 1490 சதுர மீட்டர் பரப்பளவில் ஒருங்கிணைந்த வணிகவரி அலுவலகக் கட்டடமும், 575 சதுர மீட்டர் பரப்பளவில் வணிகவரி அலுவலகக் கட்டடமும் கட்டப்பட்டுள்ளது. இக்கட்டடங்களில் குடிநீர் வசதி, கழிவுநீர் வசதி, மாற்றுத்திறனாளிகளுக்கான சாய்தள நடைபாதை வசதி போன்ற இதர வசதிகளும் செய்யப்பட்டுள்ளன.

மேலும், துறைமறுசீரமைப்பின் படி புதிதாக உருவாக்கப்பட்டுள்ள விருதுநகர் கோட்டத்திற்குட்பட்ட இணை ஆணையர் (மாநில வரி) மற்றும் நுண்ணறிவு அலுவல

கங்களுக்குட்பட்ட 86 அலுவலர்கள்/பணியாளர்கள் பணிபுரிகிறார்.

குடியாத்தம் ஒருங்கிணைந்த வணிகவரி அலுவலகக் கட்டடத்தை திறந்து வைத்தல் வேலூர் மாவட்டம், குடியாத்தம் வட்டம், வேப்பூர் கிராமத்தில், வேலூர் (மாநில வரி) கோட்டத்திற்குட்பட்ட, மாநில வரி அலுவலர், குடியாத்தம் (கிழக்கு) மற்றும் குடியாத்தம் (மேற்கு) அலுவலகங்களுக்கு, குடியாத்தத்தில் 1 கோடியே 98 இலட்சம் ரூபாய் செலவில் கட்டப்பட்டுள்ள ஒருங்கிணைந்த வணிகவரி அலுவலகக் கட்டடத்தை முதலமைச்சர் அவர்கள் திறந்து வைத்தார்.

824 சதுர மீட்டர் பரப்பளவில், தரை மற்றும் இரண்டு தளங்களுடன், குடிநீர் வசதி, கழிவுநீர் வசதி,

தொடர்ச்சி 4 ஆம் பக்கம்

மணிப்பூர் கொடூரம் மக்களவையில் விவாதிக்க வலியுறுத்தல்

காங்கிரஸ், தி.மு.க. தொடர் முழக்கம்!

மக்களவை நாள் முழுவதும் ஒத்திவைப்பு!

புதுதெல்லி, ஜூலை 23- மணிப்பூர் கொடூரம் தொடர்பாக விவாதிக்கக்கோரி எதிர்க்கட்சி எதிர்க்கட்சியினர் முழக்கங்களை எழுப்பினர்.

ஆனால் இதற்கு அனுமதிமறுத்தசபாநாயகர்மும் பிர்லா, அவையை நண்பகல் 12 மணிவரை ஒத்திவைத்தார். அவைமீண்டும் கூடியபோது, பிரதமர் மோடி அவைக்குவந்துபதி

லளிக்கு வேண்டும் என்று எதிர்க்கட்சியினர் வலியுறுத்தினர். பாதுகாப்புத் துறை அமைச்சர் ராஜ்நாத் சிங் பதிலளிப்பார் என்று ஒன்றிய அரசு தரப்பில் அறிவிக்கப்பட்டது.

அதனை ஏற்க மறுத்த எதிர்க்கட்சி உறுப்பினர்கள், மக்களவையில் உடனடியாக விவாதம் நடத்த வேண்டும் என்றும், பிரதமர் அவைக்கு வந்து பதிலளிக்க வேண்டும் என்றும் பதாகைகளை ஏந்தியவாறு முழக்கங்கள் எழுப்பியவதும், மக்களவைநாள்முழுவதும் ஒத்திவைக்கப்பட்டது.

